

λει τὰ λιμναῖα καὶ ὄσα στάσιμα τῶν ὑδάτων καὶ τιν'
 ἀδιεξόδοις ἐγκαθήμενα κοιλότησι μοχθηρὰ καὶ τελευ-
 τῶντα σήπεται τῷ κινήσεως ἤκιστα μετέχειν, ἢ τὸ θερ-
 μὸν ἐν ἐκάστοις ῥιπίζουσα τηρεῖ μάλιστα περὶ τὰ φερό-
 5 μενα καὶ ῥέοντα τῶν ὑδάτων, <ᾧ> διὰ τὴν κίνησιν συνε-
 χομένης τῆς θερμότητος οὕτω καὶ προσαγορευόμεν, ζῆν
 λέγοντες. πῶς τοίνυν δυεῖν οὐκ ὠφελιμώτερον, δὲ τῷ
 ἐτέρῳ τὴν αἰτίαν τοῦ εἶναι παρέσχηκε, καθάπερ τὸ πῦρ
 τῷ ὕδατι; καὶ μὴν, οὗ παντάπασιν ἀπαλλαγέντος
 10 φθείρεται τὸ ζῶον, τοῦτ' ὠφελιμώτερον· δῆλον γὰρ ὡς, E
 [τὸ] οὗ στερούμενον οὐκ ἔστιν εἶναι, τοῦτο καὶ τὴν αἰ-
 τίαν παρέσχηκεν, ὅτ' ἦν. ὑγρότης μὲν οὖν καὶ τοῖς τεθνη-
 κόσι πάρεστι καὶ οὐκ ἐξήρηται παντάπασιν· ἐπεὶ οὐκ ἂν
 ἐσήπετο τὰ νεκρὰ τῶν σωμάτων, τῆς σήψεως εἰς ὑγρὸν
 15 οὔσης ἐκ ξηροῦ μεταβολῆς, μᾶλλον δ' ὑγρῶν ἐν σαρκὶ
 φθορᾶς. θάνατος δ' οὐκ ἄλλο τι πλὴν ἔκλειψις θερμοῦ
 παντελῆς· ψυχρότατοι τοίνυν οἱ νεκροί, καὶ τὰς ἀκμάς,
 εἴ τις ἐπιχειροίη, τῶν ξυρῶν ἀπαμβλύνουσι δι' ὑπερ-
 βολὴν ψυχρότητος. καὶ ἐν αὐτῷ δὲ τῷ ζῳῷ τὰ ἤκιστα
 20 μετέχοντα ἀναισθητότατα, καθάπερ ὅστ' αἰ καὶ τρίχες καὶ
 τὰ πόρρωθεν ἀφεστῶτα τῆς καρδίας· σχεδὸν γὰρ ἢ πρὸς F
 τὰ μὴ ζῶντα τῶν ζῶντων ἐκ τῆς τοῦ πυρὸς γίγνεται